



சென்னை - ஆளுநர் மாளிகையில், நேற்று முன்தினம் மாலை, முதல்வர் மு.க.ஸ்டாலின் அவர்கள் முன்னிலையில், முனைவர் க.பொன்முடி அவர்கள் அமைச்சராகப் பதவியேற்று உறுதிமொழி எடுத்துக் கொண்டார். ஆளுநர் ஆர்.என்.ரவி, பதவியேற்று உறுதிமொழி செய்து வைத்தார்.



ஆளுநர் மாளிகையில், ஆளுநர் ஆர்.என்.ரவி அவர்கள், முதல்வர் மு.க.ஸ்டாலின் அவர்கள் முன்னிலையில் உயர்கல்வித் துறை அமைச்சராகப் பொறுப்பேற்றுக் கொண்ட முனைவர் க. பொன்முடிக்கு மலர்க்கொத்து வழங்கி வாழ்த்து தெரிவித்தார். உடன் தலைமைச் செயலாளர் சிவ் தாஸ் மீனா உள்ளார்.

டெல்லி முதல்வர் கெஜ்ரிவால் கைது

ஜனநாயகத்தின் மீதான கொடூரத் தாக்குதல்!

முதல்வர் மு.க.ஸ்டாலின் கண்டனம்!

சென்னை, மார்ச் 24 - டெல்லி முதல்வர் கெஜ்ரிவால் அவர்கள் கைது செய்யப்பட்டது ஜனநாயகத்தின் மீது நடத்தப்பட்ட கொடூரத் தாக்குதல் என்று முதலமைச்சர் மு.க.ஸ்டாலின் அவர்கள் தெரிவித்துள்ளார். டெல்லி முதலமைச்சர் அரவிந்த் கெஜ்ரிவால், அமலாக்கத்துறையால் கைது செய்யப்பட்டதை கண்டித்து, சென்னையில் தி.மு.க. சார்பில் நடைபெற்ற ஆர்ப்பாட்டத்தை சுடிக் காட்டி சமூக வலைதளத்தில் பதிவிட்டுள்ள முதலமைச்சர் மு.க.ஸ்டாலின் அவர்கள், நாட்டின் தலைநகரில் ஜனநாயகத்தின் மீது நடத்தப்பட்ட கொடூரத் தாக்குதலை தி.மு.க. வன்மையாகக் கண்டிக்கிறது என்று கூறியுள்ளார்.

டெல்லி அரசின் மதுபானக் கொள்கை ஊழல் தொடர்பான பண மோசடி வழக்கின் தொடர்பாக அம்மாநிலத்தின் 2 அமைச்சர்களை அமலாக்கத் துறை கைது செய்தது. இருவரும் தற்போது சிறையின் அடைக்கப்பட்டுள்ளனர். அவர்களுக்கு இதுவரை ஜாமீன் வழங்கப்படவில்லை. இது தொடர்பாக அம்மாநில முதல்வர் அரவிந்த் கெஜ்ரிவாலிடம் விசாரணை நடத்த வேண்டும் என அமலாக்கத் துறை அவருக்கு சம்மன் அனுப்பியது.

‘அமலாக்கத் துறை தனக்கு சம்மன் அனுப்பியது சட்ட விரோதம்; தான் எந்தத் தவறும் செய்யவில்லை’ என்று கூறி டெல்லி முதல்வர் அரவிந்த் கெஜ்ரிவால் விசாரணைக்கு ஆஜராக மறுத்து வந்தார்.



கொள்கை உருவாக்கம் இறுதி செய்யப்படுவதற்கு முன் நடைபெற்ற கூட்டங்கள் மற்றும் லஞ்சக் குற்றச்சாட்டுகள் குறித்து கெஜ்ரிவாலின் வாக்குமூலத்தை அமலாக்கத் துறை பதிவு செய்ய விரும்புகிறது. ஆனால், இந்த சம்மன் கள் சட்டவிரோதம் எனவும், அரசியல் உள்நோக்கம் கொண்டவை எனவும் கெஜ்ரிவால் கூறிவந்தார்.

அவர் விசாரணையை தவிர்ப்பது தொடர்பாக 2 புகார் மனுக்களை டெல்லி ரோஸ் அவென்யூ நீதிமன்றத்தில் அமலாக்கத் துறை

சமீபத்தில் தாக்கல் செய்தது.

புகார்கள் தொடர்பான ஆவணங்களை கெஜ்ரிவாலிடம் வழங்குமாறு உத்தரவு!

இவ்வழக்கில் கெஜ்ரிவால் சமீபத்தில் நீதிமன்றத்தில் ஆஜரானார். அப்போது அமலாக்கத் துறை சம்மன்களைத் தவிர்ப்பது தொடர்பான வழக்கில் கெஜ்ரிவாலுக்கு ஜாமீன் வழங்கி கூடுதல் முதன்மை பெருநகர மாஜிஸ்திரேட் தீவ்யா மல்ஹோத்ரா உத்தரவிட்டார். மேலும், புகார்கள் தொடர்பான ஆவணங்களை கெஜ்ரிவாலிடம் வழங்குமாறு அமலாக்கத் துறைக்கு உத்தரவிட்டார்.

அதேவேளையில், இந்த வழக்கில் நீதிமன்றத்தில் ஆஜராவதில் இருந்து விலக்கு கோரி டெல்லி முதன்மை அமர்வு நீதிமன்றத்தில் கெஜ்ரிவால் மனு தாக்கல் செய்தார். ஆனால் அவரது மனு தள்ளுபடி செய்யப்பட்டது. இந்தப் பின்னணியில் தான், மதுபான கொள்கை ஊழல் வழக்கில் டெல்லி முதல்வர் அரவிந்த் கெஜ்ரிவால் வியாழக்கிழமை இரவு அமலாக்கத் துறை கைது செய்தது.

முன்னதாக இந்த சம்மன்களை எதிர்த்து கெஜ்ரிவால் தரப்பில் டெல்லி உயர்நீதிமன்றத்தில் தொடரப்பட்ட வழக்கு, நீதிபதிகள் சுரேஷ் குமார் கெய்த், மனோஜ் ஜெயின் அமர்வில் நேற்று முன்தினம் விசாரணைக்கு வந்தது.

கெஜ்ரிவால் தரப்பில் மூத்த வழக்கறிஞர்

அபிஷேக் மனு சிங்வி ஆஜரானார். அவர் கூறும் போது, “மக்களவை தேர்தல் நெருங்கும் நேரத்தில் முதல்வர் கெஜ்ரிவாலை கைது செய்ய அமலாக்கத் துறை முயற்சி செய்கிறது. இதற்கு இடைக்கால தடை விதிக்க வேண்டும்” என்றார்.

வழக்கின் அடுத்த விசாரணை ஏப். 22ஆம் தேதி நடைபெறும்!

அமலாக்கத் துறை சார்பில் ஆஜரான கூடுதல் சொலிசிட்டர் ஜெனரல் எஸ்.வி.ராஜா, “கெஜ்ரிவால் விசாரணைக்கு ஒத்துழைப்பு தர மறுக்கிறார். பலமுறை சம்மன் அனுப்பியும் அவர் ஆஜராகவில்லை. அவருக்கு எதிராக போதுமான ஆதாரங்கள் உள்ளன” என்று தெரிவித்தார்.

இருதரப்பு வாதங்களையும் கேட்ட நீதிபதிகள், “கைது நடவடிக்கைக்கு தடை விதிக்க வேண்டும் என்று கெஜ்ரிவால் தரப்பில் கோரப்படுகிறது. இப்போதைய நிலையில் எந்த உத்தரவும் பிறப்பிக்க முடியாது. வழக்கின் அடுத்த விசாரணை ஏப்ரல் 22ஆம் தேதி நடைபெறும்” என்று தெரிவித்தனர்.

கைது நடவடிக்கைக்கு இடைக்காலத் தடை விதிக்க உயர்நீதிமன்றம் மறுத்துவிட்ட நிலையில் அமலாக்கத் துறை அதிகாரிகள் நேற்று முன்தினம் இரவு 7 மணிக்கு டெல்லியில் உள்ள கெஜ்ரிவாலின் வீட்டுக்குச் சென்று சோதனை நடத்தினர். அவரிடம் சுமார் 2 மணி நேரம் விசாரணை நடத்தப்பட்டது. இரவு 9.20 மணி

அளவில் அவர் கைது செய்யப்பட்டார்.

டெல்லி அமலாக்கத்துறை அலுவலகத்தில் வைத்து கெஜ்ரிவாலிடம் அதிகாரிகள் தொடர்ந்து விசாரணை நடத்தினர். மருத்துவக்குழுவினர் அமலாக்கத்துறை அலுவலகத்திற்கு வந்து கெஜ்ரிவாலுக்கு மருத்துவ பரிசோதனைகளை மேற்கொண்டனர்.

கெஜ்ரிவால் கைதினைக் கண்டித்து முதல்வர் வலைதளப் பதிவு!

இதைத்தொடர்ந்து, அமலாக்கத்துறையால் கைது செய்யப்பட்ட முதலமைச்சர் அரவிந்த் கெஜ்ரிவால் டெல்லி ரோஸ் அவென்யூ நீதிமன்றத்தில் நீதிபதி பவேஜா முன்பு ஆஜர்படுத்தப்பட்டார். அரவிந்த் கெஜ்ரிவாலை 10 நாட்கள் காவலில் வைத்து விசாரிக்க அமலாக்கத்துறை கோரிக்கை விடுத்துள்ளது. இதற்கிடையே, அரவிந்த் கெஜ்ரிவால் கைது நடவடிக்கைக்கு எதிராக தேர்தல் ஆணையத்தில் “இந்தியா” கூட்டணி சார்பில் நேற்று முன்தினம் மாலை புகார் அளிக்கப்பட்டது.

டெல்லி முதலமைச்சர் அரவிந்த் கெஜ்ரிவால், அமலாக்கத்துறையால் கைது செய்யப்பட்டதை கண்டித்து, சென்னையில் தி.மு.க. சார்பில் நடைபெற்ற ஆர்ப்பாட்டத்தை சுடிக் காட்டி சமூக வலைதளத்தில் பதிவிட்டுள்ள முதலமைச்சர் மு.க.ஸ்டாலின் அவர்கள், “நாட்டின் தலைநகரில் ஜனநாயகத்தின் மீது நடத்தப்பட்ட கொடூரத் தாக்குதலை தி.மு.க. வன்மையாகக் கண்டிக்கிறது” என்று கூறியுள்ளார்.

“இந்தியா” கூட்டணி சார்பில் தஞ்சை நாடாளுமன்றத் தொகுதி செயல்வீரர்கள் கூட்டம்!
மாவட்டக் கழகச் செயலாளர்கள் துரை.சந்திரசேகரன் எம்.எல்.ஏ., - பூண்டி கே.கலைவாணன் எம்.எல்.ஏ. - கா.அண்ணாதுரை எம்.எல்.ஏ. அறிக்கை!

தஞ்சை, மார்ச் 24 - தஞ்சை நாடாளுமன்ற தொகுதி செயல்வீரர்கள் கூட்டம் நாளை (25.03.2024) ஓரத்தொட்டில் நடைபெறும் கூட்டத்தில் இந்திய கூட்டணி கட்சிகளின் செயல்வீரர்கள் தவறாது கலந்துகொள்ள அழைப்பு விடுத்து தஞ்சை மத்திய மாவட்டக் கழகச் செயலாளர் துரை.சந்திரசேகரன் எம்.எல்.ஏ., திருவாரூர் மாவட்டக் கழகச் செயலாளர் பூண்டி கே.கலைவாணன் எம்.எல்.ஏ., தஞ்சை தெற்கு மாவட்டக் கழகச் செயலாளர் கா.அண்ணாதுரை எம்.எல்.ஏ. அறிக்கை வெளியிட்டுள்ளனர்.



செயல்வீரர்கள் கூட்டம் நாளை (25.03.2024) திங்கள் கிழமை காலை 10.00 மணிக்கு ஓரத்தொட்டு, பைபாஸ் சாலையில் அமைந்துள்ள அரங்கத்தில் நடைபெற உள்ளது. பள்ளிக்கல்வித் துறை அமைச்சர் அன்பில் மகேஸ்வரன் மீதான துரோகம், மாவட்டக் கழக உயர்நிலை செயல்திட்டக்குழு உறுப்பினர்கள் எஸ்.எஸ்.பழநிமாணிக்கம் எம்.பி., எல்.கணேசன், சட்டமன்ற உறுப்பினர்கள் டி.கே.ஜி.நீலமேகம், என்.அசோக்குமார், மாநிலக் கழக நிர்வாகிகள் ஏனாதி



ப.பாலசுப்ரமணியன், எம்.இரா.சங்கர், சி.வீரகணேசன், சுப.சரவணன், நாகை மனோகரன் ஆகியோர் பங்கேற்க உள்ள இக்கூட்டத்தில் இந்தியா கூட்டணி கட்சி நிர்வாகிகள், கழக நிர்வாகிகள் அனைவரும் தவறாது கலந்துகொள்ள வேண்டுமாய் கேட்டுக் கொள்கிறோம்.



அக்பரி கே.பி.டி.கணேசன், இரா.சங்கர், சி.வீரகணேசன், சுப.சரவணன், நாகை மனோகரன் ஆகியோர் பங்கேற்க உள்ள இக்கூட்டத்தில் இந்தியா கூட்டணி கட்சி நிர்வாகிகள், கழக நிர்வாகிகள் அனைவரும் தவறாது கலந்துகொள்ள வேண்டுமாய் கேட்டுக் கொள்கிறோம்.

அரசியல் சாசனத்தின் உணர்வை நிலைநாட்டி - ஜனநாயகத்தைக் காப்பாற்றிய உச்சநீதிமன்றத்திற்கு நன்றி!
முதல்வர் மு.க.ஸ்டாலின் சமூக வலைதளப் பதிவு!

சென்னை, மார்ச் 24 - அரசியல் சாசனத்தின் உணர்வை நிலைநாட்டி ஜனநாயகத்தைக் காப்பாற்றிய உச்சநீதிமன்றத்திற்கு தமிழ்நாட்டுமக்களின் சார்பாக எனது நன்றியைத் தெரிவித்துக் கொள்கிறேன் என்று முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.



இதுகுறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு: அரசியல் சட்டத்தின் காவலரணான மாண்புமிகு உச்சநீதிமன்றம், சரியான நேரத்தில் தலையிட்டு, அரசியல் சாசனத்தின் உணர்வை நிலைநாட்டி, ஜனநாயகத்தைக் காப்பாற்றியதற்காக, தமிழ்நாட்டுமக்களின் சார்பாக எனது நன்றியைத் தெரிவித்துக் கொள்கிறேன்.

கேடந்த பத்தன்குகளில், ஜனநாயகச் சிதைவையும்,

கூட்டாட்சியின் மறைவையும், மக்களால் தேர்ந்தெடுக்கப்பட்ட இறையாண்மை கொண்ட அரசாங்கங்களின் செயல்பாட்டிற்கு முன் கூர்முனைகளை இடும் தவறான சாகசங்களையும், பல ஆண்டுகளாகக் கடைப்பிடிக்கப்பட்டு வந்த மரபுகள் கைவிடப்பட்டதையும் இந்திய மக்கள்

கண்டு வருகின்றனர். 2024 மக்களவைத் தேர்தல், மக்களாட்சியைக் காப்பாற்றவும், அரசியமைப்பை நிலைநிறுத்தவும் மிக முக்கியமானது. நமது புகழ்மிகு நாட்டை நாசமாக்க அச்சுறுத்தும் பாசிச சக்திகளின் அப்பட்டமான அதிகார அத்துமீறலைத் தடுக்கக் கடுமையாகப் பாடுபடுவோம்.

இவ்வாறு முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

கள்ளக்குறிச்சி நாடாளுமன்றத் தொகுதி

தி.மு.க. வேட்பாளர் மலையரசன் பிரச்சாரத்தை துவக்கினார்!

கள்ளக்குறிச்சி, மார்ச் 24 - கள்ளக்குறிச்சி நாடாளுமன்றத் தொகுதி இந்தியா கூட்டணி கட்சி தி.மு.க. வேட்பாளராக தே.மலையரசன் போட்டியிட கட்சி

தலைமை வாய்ப்பு வழங்கியுள்ளது. இதுனை அடுத்து கள்ளக்குறிச்சி நாடாளுமன்றத் தொகுதிக்குட்பட்ட ரிஷிவந்தியம் மற்றும் வாணாபுரம் பகன்டைகூட டிச்சாலைக்கு வருகை தந்த

மலையரசனுக்கு கட்சித் தொண்டர்கள் மேளதாளத்துடன் உற்சாக வரவேற்பு அளித்தனர். இதனைத் தொடர்ந்து அங்கு கூடியிருந்த ஏராளமான மக்கள் வெள்ளத்தில்

இத்தேர்தலுக்கான முதல் பிரச்சாரத்தை ஆரம்பித்து ரிஷிவந்தியம் ஒன்றிய செயலாளர்கள் பெருமான், துரை முருகன், பாரதிதாசன் திருக்கோவிலுர் ஒன்றிய செயலாளர்கள் ராஜேந்திரன், அய்யனார் கிருஷ்ணமூர்த்தி, சங்கராபுரம் வடக்கு ஒன்றிய செயலாளர் வழக்கறிஞர் அசோக்குமார் மற்றும் பலர் கலந்து கொண்டனர்.